




अंतिम पायदान पर बैठे व्यक्ति के उत्थान के लिए कृत संकल्पित है राज्य सरकार : बेढम

दक्षिण भारत राष्ट्रमत
dakshinbharat.com

जयपुर। गृह राज्यमंत्री एवं करौली जिला प्रभारी मंत्री जवाहर सिंह बेढम के द्वारा देवनारायण मन्दिर परिसर, नन्दे भूमिया में आयोजित वार्षिक लक्ष्मी मेले एवं कर्नल किरोड़ी सिंह बैसला साहब की मूर्ति अनावरण कार्यक्रम में भाग लिया। इस दौरान उन्होंने आमजन से सरकार की योजनाओं का अधिक से अधिक लाभ लेने के लिए जागरूक रहने व हरियाणो राजस्थान के तहत एक पेड़ माँ के नाम अभियान के अंतर्गत वृहद स्तर

पर पौधारोपण कर पर्यावरण संरक्षण का संदेश आमजन को दिया।

बेढम ने कहा कि प्रधानमंत्री नरेन्द्र मोदी के आह्वान पर एक पेड़ माँ के नाम अभियान से प्रेरणा लेकर मुख्यमंत्री भजनलाल शर्मा के नेतृत्व में राजस्थान सरकार हरियालो राजस्थान वृहद पौधारोपण कार्यक्रम के माध्यम से प्रदेश को हरा-भरा बनाने के संकल्प को साकार करने की दिशा में अग्रसर है। उन्होंने आमजन से अधिक से अधिक पौधारोपण कर उनका संरक्षण व संवर्धन की भी बात की। उन्होंने कहा कि राज्य सरकार अंतिम व्यक्ति के उत्थान के लिए कृत

संकल्पित है और इसके लिए अनेक योजनाएं संचालित कर उन्हें समाज की मुख्य धारा में लाया जा रहा है। इस दौरान उन्होंने कर्नल किरोड़ी सिंह बैसला की मूर्ति का अनावरण भी किया।

करौली जिला प्रभारी मंत्री ने बताया कि मुख्यमंत्री की घोषणा के अनुसार धार्मिक नगरी जगदीश धाम मंदिर कैमरी को कार्ययोजना के अनुसार कृष्ण गमन पथ से जोड़ा जाएगा।

मुख्यमंत्री की घोषणा के अनुसार पांचना बांध का पर्यटन स्थल के रूप में विकास किया जा रहा है। प्रदेश में करोड़ों रुपये के विकास कार्यों के शिलान्यास एवं

लोकार्पण कर विकास कार्य करवाये जा रहे हैं। इस प्रकार करौली जिला अध्यात्मिक, सांस्कृतिक और बहुमुखी विकास की ओर उत्तरोत्तर प्रगति के मार्ग पर अग्रसर होगा। उन्होंने युवा पीढ़ी से अपील की कि वे नशे आदि व्यसन से दूर रहे और शिक्षा पर अधिक ध्यान दें जिससे जिले, राज्य व देश की प्रगति में अपनी सक्रिय भागीदारी निभा सकें। और प्रदेश की सरकार द्वारा सृजित किये जा रहे रोजगार के अवसरों का लाभ ले सकें। इस अवसर पर करौली विधायक दर्शन सिंह गुर्जर सहित जनप्रतिनिधि, बड़ी संख्या में पर्यावरण प्रेमी और आमजन उपस्थित रहे।

जनमत को कुचलने एवं भाजपा की सरकार बनाने की चाल : अशोक गहलोत

दक्षिण भारत राष्ट्रमत
dakshinbharat.com

जयपुर। राजस्थान के पूर्व मुख्यमंत्री एवं कांग्रेस के वरिष्ठ नेता अशोक गहलोत ने आरोप लगाते हुए कहा है कि राष्ट्रीय जनतांत्रिक गठबंधन (राजग) सरकार ऐसा कानून बना रही है जो यह न सिर्फ विपक्षी नेताओं की राजनीति समाप्त करने का प्रयास है बल्कि हर राज्य में सरकार अस्थिर कर जनमत को कुचलने एवं भारतीय जनता पार्टी (भाजपा) की सरकार बनाने की चाल है। गहलोत गुरुवार को अपने बयान में यह बात कही।

उन्होंने कहा कि अब राजग सरकार ऐसा कानून बना रही है जिससे किसी भी ऐसे महत्वपूर्ण पद पर कार्य कर रहे नेता को गिरफ्तार कर जेल में डालकर पद से बर्खास्त कर दिया जाएगा। यह न सिर्फ विपक्षी नेताओं की राजनीति समाप्त करने का प्रयास है बल्कि हर राज्य में सरकार अस्थिर कर जनमत को कुचलने एवं भाजपा की सरकार बनाने की चाल है। उन्होंने कहा कि गत दस वर्षों में ऐसे कई उदाहरण सामने आए हैं जिनमें राज्यों में मुख्यमंत्री, मंत्री जैसे महत्वपूर्ण पदों पर कार्य कर रहे विपक्षी नेताओं को जेल में डाला गया और कई महीनों तक उनकी



जमानत तक नहीं हुई लेकिन ट्राल में बांधे के बाद ये नेता निर्वासित साबित हुए। ऐसे गिरफ्तारियों की वजह केवल भाजपा सरकार का राजनीतिक प्रतिशोध था। अब राजग सरकार ऐसा कानून बना रही है जिससे किसी भी ऐसे महत्वपूर्ण पद पर कार्य कर रहे नेता को गिरफ्तार कर जेल में डालकर पद से बर्खास्त कर दिया जाएगा। यह न सिर्फ विपक्षी नेताओं की राजनीति समाप्त करने का प्रयास है बल्कि हर राज्य में सरकार अस्थिर कर जनमत को कुचलने एवं भाजपा की सरकार बनाने की चाल है। गहलोत ने कहा कि सिर्फ विपक्षी ही नहीं, सत्ता पक्ष के भी ऐसे नेता जो शीर्ष नेतृत्व की इच्छा अनुरूप काम नहीं करेंगे उन्हें भी प्रवर्तन निदेशालय (ईडी) एवं केन्द्रीय जांच ब्यूरो (सीबीआई) द्वारा गिरफ्तार कर इस कानून के तहत गिरफ्तार कर बर्खास्त करेंगे जिससे उनकी पब्लिक इमेज भी खराब की जा सके। उन्होंने कहा कि ऐसे घोर अलोकतांत्रिक एवं तानाशाही मानसिकता को बढ़ावा देने वाले बिल का सभी दलों को विरोध करना चाहिए।



देवासी ने सिरोही में किया सीसी सड़क का लोकार्पण

दक्षिण भारत राष्ट्रमत
dakshinbharat.com

जयपुर। ग्रामीण विकास एवं पंचायतीराज राज्य मंत्री ओटाराम देवासी ने गुरुवार को सिरोही जिले के रुखाड़ा में रेबारी वास में सीसी सड़क निर्माण कार्य व नाली निर्माण कार्य का विधिवत रूप से लोकार्पण किया।

यह सड़क राज्य वित्त आयोग षष्ठम जिला परिषद द्वारा निर्मित की गई है जिसकी लागत राशि 20.75 लाख रुपए है। यहां

बारिश के समय में पानी भराव की बड़ी समस्या थी यह सड़क बनने के बाद पानी भरने की समस्या से आमजन को राहत मिलेगी। कार्यक्रम को संबोधित करते हुए राज्यमंत्री देवासी ने कहा कि आमजन के कल्याण के कार्यों में किसी भी प्रकार की कमी नहीं आने दी जाएगी।

उन्होंने कहा कि केंद्र व राज्य सरकार विकास कार्यों को प्राथमिकता से करवाने के लिए तत्पर है उन्होंने कहा कि सड़क निर्माण से आमजन को राहत मिलेगी।

रिश्तेदार के लिए नवजात का अपहरण करने वाला व्यक्ति राजस्थान में गिरफ्तार

नयी दिल्ली/जयपुर। मध्य दिल्ली से एक नवजात का अपहरण कर उसे अपने एक रिश्तेदार को कथित तौर पर बेचने की कोशिश करने वाले आरोपी व्यक्ति को पुलिस ने राजस्थान के खेतड़ी से गिरफ्तार कर लिया। अधिकारियों ने बृहस्पतिवार को यह जानकारी दी। अधिकारियों ने बताया कि नवजात को सुरक्षित ढूंढकर उसकी मां को सौंप दिया गया जबकि आरोपी को हिरासत में ले लिया गया। पुलिस उपायुक्त (मध्य) निधिन वलसन ने बताया कि आरोपी की पहचान जितेंद्र कुमार (32) के रूप में हुई है। उन्होंने बताया कि घटना 19 अगस्त को उस समय हुई,

जब चेन्नई की रहने वाली एक महिला अपने बच्चे के साथ दिल्ली में एक रिश्तेदार से मिलने के लिए ट्रेन से यहां पहुंची। महिला ने पुलिस को बताया कि कुमार ने यात्रा के दौरान उससे दोस्ती की, लगभग दो घंटे तक उससे बात की और उसका विश्वास जीत लिया। उपायुक्त ने बताया, शिकायत के अनुसार, आरोपी ने महिला के साथ उसके रिश्तेदार के घर चलने की पेशकश की। रास्ते में, वह एक कपड़े की दुकान पर रुका, महिला को 150 रुपये दिए और उस बच्चे के लिए एक ड्रेस खरीदने को कहा और बच्चे को गोद में लेकर बाहर इंतजार करने लगा।

पहला प्रवासी राजस्थानी दिवस 10 दिसम्बर को

दक्षिण भारत राष्ट्रमत
dakshinbharat.com

जयपुर। मुख्यमंत्री भजन लाल शर्मा के नेतृत्व में राजस्थान सरकार 9-10 दिसंबर को 'राइजिंग राजस्थान' पार्टनरशिप कॉन्क्लेव 2025 का आयोजन करेगी। कॉन्क्लेव के दौरान 10 दिसंबर को पहला प्रवासी राजस्थानी दिवस भी आयोजित किया जाएगा। पिछले वर्ष आयोजित 'राइजिंग राजस्थान' ग्लोबल इन्वेस्टमेंट समिट के अनुवर्ती कार्यक्रम के रूप में आयोजित किया जा रहा यह साझेदारी समेलन विभिन्न क्षेत्रों में रणनीतिक औद्योगिक गठबंधनों और साझेदारियों को बढ़ावा देने के लिए एक मंच के रूप में कार्य करेगा। यह प्रमुख अंतर्राष्ट्रीय और बहुपक्षीय संगठनों के साथ राजस्थान की साझेदारियों को भी सुदृढ़ करेगा।

पिछले वर्ष आयोजित इन्वेस्टमेंट समिट के दौरान हस्ताक्षरित निवेश प्रस्तावों के सामाजिक-आर्थिक प्रभाव को भी प्रदर्शित किया जाएगा।

समेलन के दौरान राजस्थान की अर्थव्यवस्था के प्रमुख क्षेत्रों और नए निवेश के उपरते क्षेत्रों, युवा एवं महिला, स्वास्थ्य एवं चिकित्सा, ऊर्जा एवं उद्योग पर केंद्रित विषयगत सत्र भी आयोजित किए जाएंगे। साझेदारी समेलन को बढ़ावा देने के लिए निवेशक रोड शो की श्रृंखला भी आयोजित की जाएगी। इन्में दिल्ली, हैदराबाद, सूरत और कोलकाता में राष्ट्रीय रोड शो के साथ-साथ संयुक्त अरब अमीरात में एक अंतर्राष्ट्रीय रोड शो भी शामिल है।

पार्टनरशिप कॉन्क्लेव से पहले राजस्थान के विकास में खनन एवं पेट्रोलियम तथा पर्यटन जैसे क्षेत्रों की भूमिका पर प्रकाश डालने वाले

तालाब की खुदाई के दौरान संदिग्ध 'जीवाश्म' जैसे अवशेष मिले

दक्षिण भारत राष्ट्रमत
dakshinbharat.com

जैसलमेर। राजस्थान के जैसलमेर जिले में तालाब की खुदाई के दौरान बड़ी हड़्डी के आकार का एक ढांचा और जीवाश्म जैसे कुछ अवशेष मिले हैं। इससे इस जगह के प्रागैतिहासिक ज्ञानासोर युग से जुड़े होने की संभावना बढ़ गई है। हालांकि इनकी वैज्ञानिक पुष्टि अभी की जानी है।

फतेहगढ़ उपखंड के मेघा गांव में एक तालाब की खुदाई करते समय लोगों को पत्थर की ये विशिष्ट संरचनाएं, बड़े कंकाल जैसा एक ढांचा मिला। इनमें से कुछ टुकड़े जीवाश्म लकड़ी जैसे हैं तो बाकी हड्डियां जैसे दिखते हैं। विशेषज्ञों का कहना है कि पश्चिमी राजस्थान

में जीवाश्म लकड़ी असामान्य नहीं है, लेकिन हड़्डी जैसी संरचनाओं की उपस्थिति इस खोज को विशिष्ट बनाती है। फतेहगढ़ के उपखंड अधिकारी व तहसीलदार ने बुधवार को घटनास्थल का दौरा किया और अवशेषों का निरीक्षण किया। फतेहगढ़ के उपखंड अधिकारी भरतराज गुर्जर ने बृहस्पतिवार को 'पीटीआई-भाषा' को बताया, हमने उच्च अधिकारियों को सूचित कर दिया है और भारतीय भूवैज्ञानिक सर्वेक्षण (जीएसआई) के वैज्ञानिकों के जांच के लिए मौके पर आने की उम्मीद है। पूरी जांच के बाद ही हम जीवाश्म की आयु और प्रकार की पुष्टि कर पाएंगे।

पुरातत्वविद पार्थ जगानी ने कहा, यहां मिली कुछ संरचनाएं पथरीली लकड़ी जैसी दिखती हैं लेकिन एक बड़ी संरचना भी है जो कंकाल जैसी नजर आती है। इन सबका संयोजन बताता है कि ये अवशेष लाखों साल पुराने, संभवतः ज्ञानासोर युग के हो सकते हैं। हालांकि, विशेषज्ञों ने वैज्ञानिक परीक्षणों से पहले इनके बारे में कोई निष्कर्ष निकालने को लेकर आगाह किया है। प्रोफेसर श्याम सुंदर मीणा ने कहा, ये अवशेष किसी गहरी खुदाई से नहीं निकले बल्कि सतह पर दिखाई दे रहे हैं।

संभव है कि ये अधिक प्राचीन न हों और केवल 50 से 100 साल पुराने हों। केवल कार्बन डेटिंग और वैज्ञानिक विश्लेषण के अन्य तरीकों से ही उनकी सही आयु का पता लगाया जा सकता है। अधिकारियों ने कहा कि संदिग्ध जीवाश्म तालाब के पास पत्थर की चोटियों में धंसे हुए पाए गए, जो अक्सर प्राचीन तलछटी जमावों से जुड़ा होता है।

शिक्षा के उन्नयन एवं विकास के लिए राजस्थान को मिलेंगे 3 हजार 200 करोड़ रुपये

जयपुर। मुख्यमंत्री भजनलाल शर्मा प्रदेश में हर बच्चे को सुलभ, आधुनिक और समावेशी शिक्षा उपलब्ध कराने तथा शिक्षा के उन्नयन, विकास एवं सुदृढ़ीकरण के लिए प्रतिबद्ध हैं। इस क्रम में मुख्यमंत्री शर्मा के प्रयासों से केन्द्र सरकार ने समग्र शिक्षा, राजस्थान के लिए 3 हजार 200 करोड़ रुपये स्वीकृत किए हैं। शर्मा द्वारा हाल ही में नई दिल्ली में केन्द्रीय शिक्षा मंत्री धर्मदेव प्रधान से मुलाकात के दौरान वित्तीय वर्ष 2025-26 में समग्र शिक्षा, राजस्थान के लिए केन्द्रीय अंश की राशि शीघ्र जारी करने का अनुरोध किया गया था। इस संबंध में केन्द्रीय शिक्षा मंत्री ने समग्र शिक्षा अभियान के अन्तर्गत 3 हजार 200 करोड़ रुपये राज्य को देने के लिए सहमति प्रदान की है। साथ ही, इस राशि की प्रथम किस्त शीघ्र जारी करने का आश्वासन भी दिया है। मुलाकात के दौरान शर्मा ने समग्र शिक्षा के तहत राज्य में शिक्षा विभाग की प्रगति, नीति एवं भविष्य में किये जाने वाले कार्य के सम्बन्ध में भी केन्द्रीय शिक्षा मंत्री को जानकारी दी।

दक्षिण भारत राष्ट्रमत
dakshinbharat.com

जयपुर। उपमुख्यमंत्री दीया कुमारी के प्रयासों से गुरुवार को पीडब्ल्यूडी संवेदकों द्वारा लगभग 70 दिन से जारी हड़ताल समाप्त हो गई। आपसी सहमति से तैयार किए गये समझौता पत्र पर हस्ताक्षर के बाद संवेदक संघर्ष समिति के पदाधिकारियों ने सरकार एवं उपमुख्यमंत्री दीया कुमारी का आभार जताया। उपमुख्यमंत्री दीया कुमारी ने कहा है कि हमारी सरकार राजस्थान के विकास के लिए प्रतिबद्ध होकर काम कर रही है। हमने संवेदकों द्वारा उठाई गई मांगों पर सकारात्मक चर्चा करके उनके सकारात्मक समाधान के निर्देश

प्रदेश के विकास के लिए हम प्रतिबद्ध हैं : दीया कुमारी

दक्षिण भारत राष्ट्रमत
dakshinbharat.com

जयपुर। उपमुख्यमंत्री दीया कुमारी के प्रयासों से गुरुवार को पीडब्ल्यूडी संवेदकों द्वारा लगभग 70 दिन से जारी हड़ताल समाप्त हो गई। आपसी सहमति से तैयार किए गये समझौता पत्र पर हस्ताक्षर के बाद संवेदक संघर्ष समिति के पदाधिकारियों ने सरकार एवं उपमुख्यमंत्री दीया कुमारी का आभार जताया। उपमुख्यमंत्री दीया कुमारी ने कहा है कि हमारी सरकार राजस्थान के विकास के लिए प्रतिबद्ध होकर काम कर रही है। हमने संवेदकों द्वारा उठाई गई मांगों पर सकारात्मक चर्चा करके उनके सकारात्मक समाधान के निर्देश

सम्बंधित अधिकारियों को दे दिए हैं। उन्होंने कहा कि विकास को प्राथमिक लक्ष्य रखकर हम सभी पक्षों के हितों का ध्यान रखकर आगे बढ़ रहे हैं।

इससे पूर्व अतिरिक्त मुख्य सचिव पीडब्ल्यूडी प्रवीण गुप्ता के कक्ष में संवेदक संघर्ष समिति के पदाधिकारियों ने समझौता पत्र पर हस्ताक्षर कर उन्हें समझौता पत्र सौंपा।

पदाधिकारियों ने बताया कि निर्माण कार्यों की निविदाओं में जीएसटी को अलग कर निविदाएं आमंत्रित करने, सीमेंट कंकरटी सड़क निर्माण कार्यों में पीक्वूरी की मोटाई 20 सेमी तक के कार्यों के लिए डीएलपी (गारंटी अवधि) 5 वर्ष रखने सहित विभिन्न बिन्दुओं पर सहमति बन गई है। इसके साथ ही

अन्य बिंदुओं पर विचार करने के लिए एक संयुक्त समिति गठित करने के निर्देश दिए गए हैं जिसमें संवेदकों के दो प्रतिनिधि एवं विभाग के अधिकारी शामिल होंगे।

उन्होंने कहा कि हम सरकार की इस सकारात्मक पहल का स्वागत करते हैं और विश्वास दिलाते हैं कि प्रदेश के विकास में कंधे से कंधा मिलाकर सरकार का सहयोग करेंगे। इस दौरान संघर्ष समिति के पदाधिकारियों बीएस राव, रामसिंह शेखावत, मोहर सिंह सोलाना, नरेन्द्र सिंह सोलंकी, किरोड़ी मल मोदी, अंजन चौधरी, भूरा राम चौधरी, सुनील गर्ग, महेश गहलोत सहित पीडब्ल्यूडी के शासन सचिव डीआर मेघवाल, मुख्य अभियंता टीसी गुप्ता सहित अन्य अधिकारी एवं पदाधिकारी उपस्थित रहे।

राजस्थान में स्थापित होगी 'लैंग्वेज लैब', युवाओं के लिए विदेशों में नौकरी की राह होगी आसान

जयपुर। मुख्यमंत्री भजनलाल शर्मा प्रदेश के युवाओं की प्रतिभा को अंतर्राष्ट्रीय मंच उपलब्ध कराने की दिशा में प्राथमिकता से कार्य कर रहे हैं। मुख्यमंत्री का मानना है कि युवाओं को सही दिशा देकर उन्हें वैश्विक प्रतिस्पर्धा के लिए तैयार किया जा सकता है। साथ ही, युवाओं को सशक्त बनाकर ही विकसित राजस्थान की परिकल्पना को साकार किया जा सकेगा। इसी दिशा में राज्य सरकार की पहल पर प्रदेश में इंग्लिश एण्ड फॉरेन लैंग्वेज यूनिवर्सिटी और केन्द्रीय मानव संसाधन मंत्रालय द्वारा 'लैंग्वेज लैब' स्थापित की जाएगी। लैंग्वेज लैब में युवाओं को अंग्रेजी, फ्रेंच, स्पेनिश, जापानीज जैसी विदेशी भाषाओं का प्रशिक्षण दिया जाएगा, जिससे वे इन भाषाओं में पारंगत बन सकें और उनके लिए विदेशों में रोजगार की राह प्रशस्त हो सके। लैंग्वेज लैब में युवाओं को मिलने वाले विदेशी भाषाओं के प्रशिक्षण से उनके कौशल में बढ़ोतरी होगी। यह पहल युवाओं को विदेशों के साथ ही देश में भी पर्यटन, व्यापार, आईटी, शिक्षा और सेवा क्षेत्र में रोजगार प्राप्त करने में कारगर साबित होगी।

उल्लेखनीय है कि राज्य में औद्योगिक परितुश्य को नए आयाम देने के लिए राज्य सरकार द्वारा गत वर्ष राइजिंग राजस्थान ग्लोबल निवेश समिट का आयोजन किया गया था। इस समिट के दौरान राज्य सरकार एवं विभिन्न उद्योगों के बीच लगभग 35 लाख करोड़ रुपये के एमओयू पर हस्ताक्षर किए गए। समिट के दौरान विभिन्न बहुराष्ट्रीय कम्पनियों ने प्रदेश के युवाओं को रोजगार उपलब्ध कराने में रुचि दिखाई थी।

अधिकारी आमजन की परिवेदनाओं का संवेदनशीलता के साथ त्वरित एवं प्रभावी निराकरण करें : सुधांशु पंत

दक्षिण भारत राष्ट्रमत
dakshinbharat.com

जयपुर। मुख्य सचिव सुधांशु पंत ने गुरुवार को शासन सचिवालय में वीसी के माध्यम से वित्तीय समावेशन तथा सामाजिक सुरक्षा योजनाओं के देशव्यापी संतुलता अभियान के संबंध में आयोजित बैठक की अध्यक्षता की। बैठक में उन्होंने प्रधानमंत्री जनधन योजना, प्रधानमंत्री सुरक्षा बीमा योजना, प्रधानमंत्री जीवन ज्योति बीमा योजना, अटल पेंशन योजना, प्रधानमंत्री फसल बीमा योजना सहित विभिन्न योजनाओं की जिला वार प्रगति की समीक्षा कर

आवश्यक दिशा निर्देश दिए। इस दौरान प्रमुख शासन सचिव, राजस्व दिनेश कुमार ने डिजिटल क्रांप सर्वे तथा फार्मर रजिस्ट्री की जिलावार प्रगति से अवगत करवाया।

बैठक में उन्होंने अधिकारियों को स्पष्ट निर्देश दिए कि संतुलता अभियान को मिशन मोड में आगे बढ़ाते हुए समयबद्ध एवं पारदर्शी क्रियान्वयन सुनिश्चित किया जाए। उन्होंने कहा कि योजनाओं का उद्देश्य केवल संख्या बढ़ाना नहीं है बल्कि अधिक से अधिक लोगों को आर्थिक सुरक्षा प्रदान करना है, जिससे उनका भविष्य सुरक्षित हो सके। उन्होंने कहा कि इन योजनाओं से किसानों को दीर्घकालिक लाभ प्राप्त होंगे, जिससे

उनकी आर्थिक स्थिति सुदृढ़ होगी और कृषि क्षेत्र को भी नई दिशा मिलेगी।

गौरतलब है कि प्रदेश में वित्तीय समावेशन एवं सामाजिक सुरक्षा योजनाओं को और अधिक सुदृढ़ करने की दिशा में केन्द्र सरकार के निर्देशानुसार एक जुलाई से 30 सितंबर तक देशव्यापी अभियान का संचालन किया जा रहा है। इस अभियान के माध्यम से ग्राम पंचायत स्तर तक बैंकिंग, बीमा एवं पेंशन जैसी जरूरी वित्तीय सेवाओं को आमजन की पहुँच तक सुलभ किया जा सकेगा।

बैठक में मुख्य सचिव ने निर्देश दिए कि अधिकारी आमजन की परिवेदनाओं का और अधिक

संवेदनशीलता के साथ त्वरित एवं प्रभावी निराकरण करें। उन्होंने जिला कलेक्टर को निदेश दिए कि जिला स्तरीय जनसुनवाई के दौरान यह सुनिश्चित करें की आमजन को तय समय सीमा में राहत मिले और वे कार्यवाही से संतुष्ट हों।

मुख्य सचिव पंत ने कहा कि पब्लिक डीलिंग से संबंधित विभागों के अधिकारी और अधिक विनम्रता एवं संवेदनशीलता बरतते हुए आमजन के कार्यों का निष्पादन करें। उन्होंने समस्त संभागीय आयुक्त को निर्देश दिए कि वे सभी विभागों के जिला स्तरीय अधिकारियों के कार्यों की निरंतर मॉनिटरिंग करें और प्रगति की समीक्षा करते रहें।



दृढ़ संकल्प से जिन्दगी में सफलता : डॉ. समकित मुनि

दक्षिण भारत राष्ट्रमत
dakshinbharat.com

चेन्नई। यहां पुरुषयाक्रम स्थित एमकेएम जैन मेमोरियल ट्रस्ट में पर्युषण पर्व के द्वितीय दिवस पर प्रवचन के दौरान जयवंत मुनिजी

म.सा. ने कहा कि जगत के सभी प्राणियों की यही अभिलाषा होती है कि वे सुखी बनें। हर कोई सुख चाहता है, दुख कोई नहीं चाहता। लेकिन हर व्यक्ति के लिए सुख की परिभाषा अलग होती है। किसी के लिए घर सुख है, किसी के लिए गाड़ी और बंगला, तो किसी के

लिए स्वास्थ्य ही सबसे बड़ा सुख है। परंतु ज्ञानीजन कहते हैं कि सुख दो प्रकार का होता है—एक वह जो हम चाहते हैं और दूसरा वह जो सहज रूप से भोगना पड़ता है। उनका कहना है कि केवल चाहने से सुख नहीं मिलता, बल्कि परिश्रम करने से ही सुख प्राप्त होता

है। जीवन में दृढ़ संकल्पों को लेने और उन्हें फलभूत करने के लिए कठिन परिश्रम और इच्छा शक्ति का होना जरूरी है। सच्चे और स्थायी सुख के लिए संयम को अपनाना आवश्यक है। धर्म करने के लिए 'कल' नहीं आज ही करना होगा। ज्ञानीकहते हैं कि धर्म करने

की उम्र में ही धर्म कर लेना चाहिए, क्योंकि बाद का कोई भरोसा नहीं। संसार हमें धर्म करने नहीं देगा। जो इसे समझ जाता है, वही संभल जाता है; और जो नहीं समझता, वह जीवन की दौड़ में फिसल जाता है। मंच संचालन मंत्री विनयचंद पावेचा ने किया।

आत्म निरीक्षण का स्वर्णिम अवसर है पर्युषण पर्व : कपिल मुनि

दक्षिण भारत राष्ट्रमत
dakshinbharat.com

मायने में श्रावक वही है जो श्रद्धा पूर्वक आम वाणी का समासर करता है।

उन्होंने कहा कि इस दुनिया में जितनी भी सम्पदा और वरदान हैं उनमें सबसे बड़ा वरदान मन की शांति और प्रसन्नता है मानव जैसा बेहतरीन जीवन पाकर भी जो उदारी और खामोशी भरा जीवन जीता है उससे बड़ा अभाग्य दुनिया में कोई नहीं है। वास्तविक जीवन जीने की कला वही है जो इंसान को हर हाल में खुश रखने की क्षमता प्रदान करती हो प्रतिकूल परिस्थिति

में भी दिलों दिमाग को संतुलित बनाए रखती हो। धर्म विवेक में है कोरे बहाव में नहीं व्यक्ति के भीतर अज्ञान मिटे और विवेक की चेतना जगे यही पर्युषण पर्व की आराधना का मूल उद्देश्य है। व्यक्ति को कर्मों की अनादि काली पराधीनता को नजर के सामने रखकर कर्मों का सफाया करने के लिए साधना मार्ग पर कदम बढ़ाने में जरा भी विलंब नहीं करना चाहिए और धर्म साधना करने के लिए कल पर आश्रित नहीं होना चाहिए, क्योंकि पता नहीं कल आएगा भी या नहीं। जीवन में सर चमत्कार तभी घटित होते हैं जब इंसान श्रद्धालु होता है। इसलिए इंसान को अपने जीवन में श्रद्धा को नुकसान पहुंचाने वाले तत्व और निमित्त से सदा दूर रहना चाहिए क्योंकि जहां श्रद्धा है वहां पराजय का मुंह नहीं देखा पड़ता है। संघ के मंत्री राजकुमार कोठारी ने संचालन किया।



अन्तरविद्यालय प्रतियोगिता 'प्रगति 2025' सम्पन्न

दक्षिण भारत राष्ट्रमत
dakshinbharat.com

चेन्नई। यहां सनातन धर्म एसोसिएशन के तत्वावधान में संचालित मोतीलाल फोमरा सनातन धर्म हायर सेकेंडरी स्कूल के परिसर में प्रगति मंच पर अंतरविद्यालय प्रतियोगिता का आयोजन 20 अगस्त को हुआ।

मुख्य अतिथि बिग एफएम रेडियो चेन्नई की आरजे मृदुला रही। अध्यक्ष विजय गोयल ने अपने उद्बोधन में कहा कि 'प्रगति 2025' के सभी प्रतिभागियों को प्रोत्साहित करते हुए अपने अन्तर छिपी प्रतिभा को निखारने और दिखाने का प्रयास करना है। मुख्य अतिथि विभिन्न प्रतियोगिताओं में विजेताओं को मेडल और प्रमाणपत्र देकर सम्मानित किया गया।

कार्यक्रम में 31 विद्यालयों के 450 छात्र, छात्राओं ने प्रतिभागी बनकर कार्यक्रम को सफलता के शिखर तक पहुंचा दिया। इस कार्यक्रम की शोभा बढ़ाने में विद्यालय के पत्राचारक विजय माहेश्वरी, संयुक्त पत्राचारक प्रदीप चोरडिया, एसएम दम्मानी, अनिल दलाल, करुणा मोहता आदि गणमान्य लोग उपस्थित रहे। मंजू सारडा ने धन्यवाद ज्ञापित किया।

कर्तव्यों का पालन ही साधना की सच्ची आराधना : आचार्य हीरचंद्रसूरिश्वर

दक्षिण भारत राष्ट्रमत
dakshinbharat.com

चेन्नई। यहां किलपॉक स्थित एससी शाह भवन में पर्युषण पर्व के दूसरे दिन आचार्यश्री हीरचंद्रसूरिश्वरजी महाराज ने श्रद्धालुओं को वार्षिक ग्यारह कर्तव्यों का बोध कराया। उन्होंने कहा कि वर्ष भर इन कर्तव्यों का पालन आत्मकल्याण की दिशा में अनिवार्य कदम है। आचार्यश्री ने कहा कि संघ पूजन तीर्थकरों के समान पूजनीय है। उन्होंने संघ को सूर्य, चंद्रमा, रथ, पर्वत आदि अनेक उपमाएं दीं।

उन्होंने कहा, जब मन में अहंकार आता है तब सब चीजें चली जाती हैं और जब मन से अहंकार जाता है तब सब चीजें आ जाती हैं। जो संघ पूजन नहीं करता है, वह संघ से बाहर हैं। साधर्मिक भक्ति धर्म को स्थिरता प्रदान करती है। साधर्मिक भक्ति का सच्चा भाव होना जरूरी है। साधर्मिक बलशाली होगा तो धर्म टिक जाएगा। यात्रा त्रिक के अंतर्गत संघ यात्राएं, तीर्थयात्रा और अड्डा यात्रा का आयोजन आवश्यक है। वर्ष के दौरान छः

पालित संघ, तीर्थ यात्रा, अड्डा यात्रा करनी चाहिए। शासन प्रभावना हेतु रथ यात्रा भी जरूरी है। भव्यातिभव्य स्नान पूजा व वाद्ययंत्रों के साथ उपासना उपसर्गों को दूर करती है, जबकि प्रभु के चढ़ावे और भंडार भरने से देवद्वय वृद्धि का लाभ मिलता है। उन्होंने बताया कि रात्रि जागरण में परमात्मा भक्ति, धर्मजागरण और कायोत्सर्ग से आत्मबल की वृद्धि होती है। भंडार में पैसे, चढ़ावा आदि लेने से देव द्रव्य वृद्धि का लाभ मिलता है। वर्ष के दौरान एक बार मंदिर को सजाकर सिद्धचक्र, भक्तमर आदि महापूजन होना चाहिए। इसे छठे कर्तव्य के रूप में जानना है। आचार्यश्री ने आराधना में सदैव असंतोष का भाव रखने की प्रेरणा दी और कहा कि यही आत्मकल्याण के मार्ग की सच्ची कुंजी है।

दान में ममत्व व स्वामित्व का विसर्जन जरूरी : डॉ. दिलीप धींग

दक्षिण भारत राष्ट्रमत
dakshinbharat.com

चेन्नई। अंतरराष्ट्रीय प्राकृत केन्द्र के पूर्व निदेशक साहित्यकार डॉ. दिलीप धींग ने कहा कि दानशीलता का एक अर्थ है पारस्परिक सहयोग। इसे ही तत्वार्थ सूत्र में परस्पररोपग्रहो जीवानाम कहा गया है। अपरिग्रह व्रत की आराधना में भी दानशीलता सहायक बनती है। श्री जैन संघ, अरुम्बाकम द्वारा एमएमडीए कॉलोनी स्थित रुक्मणी विद्यालय में आयोजित पर्युषण व्याख्यानमाला के दूसरे दिन गुरुवार को उन्होंने कहा कि दान में ममत्व और स्वामित्व का विसर्जन आवश्यक है। डॉ. धींग ने कहा कि दीक्षा से पूर्व भगवान महावीर के वर्षादान देकर दुनिया को विसर्जन के प्रसंग से करुण, मानवीय गरिमा और वस्तुओं के चक्रित उपयोग की

सीख मिलती हैं। चंदनबाला के हाथों पारणा करके भगवान महावीर ने 2600 साल पहले ही दासप्रथा के यिकुद्ध बिगुल बजा दिया था। उन्होंने कहा कि दानवीर भामाशाह ने महाराणा प्रताप को अपना सर्वस्व समर्पित करके इतिहास की धारा की मोड़ दी थी। उन्होंने बताया कि भारतीय स्वतंत्रता आंदोलन को गतिमान बनाए रखने में भी जैतों ने अपनी तिजोरियां खोल दी थीं। उन्होंने कहा कि यह गर्व की बात है जैन बंधु आज भी सेवा, शिक्षा और आपदा की घड़ियों में सहयोग करने में आगे रहते हैं। श्री स्थानकवासी जैन स्वाध्याय संघ, तमिलनाडु शाखा के संयोजक प्रसन्न भंसाली ने अंतगडदशा सूत्र का वाचन किया। माला भंसाली ने हिंदी में विवेचन किया। युवा स्वाध्यायी प्रणत धींग ने डॉ. दिलीप धींग की कविता 'कम खाना, गम खाना, नम जाना' सुनाई।

क्षमा देने वाला और मांगने वाला हमेशा महान होता है : आचार्य प्रभाकरसूरी

दक्षिण भारत राष्ट्रमत
dakshinbharat.com

बेंगलूर। शहर के महालक्ष्मी लेआउट स्थित चिंतामणि पार्श्वनाथ जैन मंदिर में चातुर्मासा विराजित आचार्यश्री प्रभाकरसूरिश्वरजी ने पर्युषण पर्व के द्वितीय दिवस पर अपने प्रवचन में श्रावक के पर्युषण के 5 कर्तव्यों में से तीसरे कर्तव्य क्षमापना के बारे में कहा कि द्वेष-ईर्ष्या को भूलकर क्षमा मांगनी व क्षमा देना ही क्षमापना है। कोई क्षमा न करे तो भी हम शुद्ध बन जाते हैं, यदि हम क्षमा मांग लें तो। क्षमा मांगते व क्षमा देते समय मन हलकापन अनुभव करता ही है। एक दूसरे के प्रति हुए मन दुःखों को भूलकर, बंद बोलचाल चालू कर क्षमापना कर लेना ही चाहिए। चौथा कर्तव्य

अडम का तप होता है यानी 3 उपवास करना, यह वार्षिक आलोचना है, जो संवत्सरी के पूर्व कर लेनी ही चाहिए। इस काल में कुछ न कुछ तप अवश्य करना चाहिए यदि तप न करे तो बियासणा, स्वाध्याय, नवकार मंत्र जाप तो जरूर करना ही चाहिए। अडम तप से देवताओं का साभिध्य प्राप्त हो सकता है। अडम परम मंगल है। पांचवा कर्तव्य है चैत्यपरिपाटी अर्थात् प्रभु के मंदिर में जाकर पूजा, दर्शन आदि करना। चाहे रोज नहीं जा सकते, परंतु पर्युषण के दिनों में तो अवश्य जाना चाहिए प्रभु मूर्ति प्राण है और जिनालय प्रभु की देह है। चैत्य परिपाटी प्रभु की ऊर्जा को प्राप्त करने का माध्यम है। जयंतिलाल श्रीभील ने बताया कि प्रवचन में बड़ी संख्या में श्रद्धालु शामिल हुए।



एजी जैन स्कूल में दो दिवसीय विज्ञान प्रदर्शनी का आयोजन

दक्षिण भारत राष्ट्रमत
dakshinbharat.com

चेन्नई। यहां एजी जैन हायर सेकेंडरी स्कूल के प्रांगण में दो दिवसीय विज्ञान प्रदर्शनी का भव्य शुभारंभ किया गया। इस प्रदर्शनी में जनपद के विभिन्न विद्यालयों से आए 34 से अधिक विद्यालयों के प्रतिभाशाली छात्र-छात्राओं ने अपने सृजनात्मक एवं नवोन्मेषी वैज्ञानिक सोच और कौशल का परिचय दिया। बड़ी संख्या में छात्र-छात्राओं ने प्रदर्शनी में शिरकत की।

कार्यक्रम का शुभारंभ प्राथमिक शिक्षा निदेशक डॉ पीए नरेश के किया। मुख्य अतिथि ने विद्यार्थियों द्वारा प्रदर्शित मॉडलों को गहन रुचि से देखा और उनकी रचनात्मकता की मुक्त कंठ से सराहना करते हुए कहा कि विज्ञान केवल पाठ्यपुस्तकों तक सीमित नहीं, बल्कि जीवन जीने की एक प्रयोगधर्मी कला है।

इस अवसर पर एसएस जैन एजुकेशनल सोसाइटी के उपाध्यक्ष हरीतमल चौधरी, कोषाध्यक्ष कैलाशचंद चोरडिया एवं कार्यकारिणी के सदस्य राकेश सिंघवी उपस्थित थे। विद्यालय के

कररेस्पोंडेंट हनुमान चंद बोथरा ने स्वागत भाषण में सभी का अभिनंदन किया एवं विद्यालय के सचिव दलजीत सिंह जी ढढा ने विभिन्न प्रतिभागियों का उत्साह वर्धन किया। इस प्रदर्शनी में आर्टिफिशियल इंटेलिजेंस से चलिंत रोबोटिक्स, बिरला नक्षत्रशाला, जंगल सफारी और अंत में फन जोन आदि का समायोजन था। एसएस जैन एजुकेशनल सोसाइटी के अध्यक्ष पदमचंद चोरडिया ने विजयी प्रतिभागियों को अपने सौजन्य से नकद पुरस्कार राशि देने की घोषणा की।

हमेशा अतिथि का सत्कार करें यही भारतीय संस्कृति है : साध्वी डॉ. प्रतिभाश्री

दक्षिण भारत राष्ट्रमत
dakshinbharat.com

कोयम्बटूर। यहां कोयम्बटूर रथानकवासी जैन संघ के तत्वावधान में चातुर्मासा विराजित डॉ प्रतिभाश्रीजी म. सा. ने कहा कि प्रभु परमात्मा महावीर स्वामी ने लम्बी तपस्या की थी उसी के अंतर्गत उन्होंने 13 अभिग्रह धारण किए। वे भिक्षा के लिए निकले घूमते घूमते चंदना के द्वार के पधारे। चंदना तीन दिन भूखी-प्यासी थी। हाँथों में हथकड़ी, पाँवों में बेड़ी होने पर भी चंदनबाला भावना भा रही थी कि

मेरे घर प्रभु पधारे एवं मैं उनको आहार वगैरा दूं। प्रभु पधारे भी एवं 13 अभिग्रह मैं से 12 अभिग्रह पूर्ण होने भी लौटकर जाने लगे। उस समय चंदनबाला की आँखों में आँसू आए कि मेरे भाग्य कैसे हैं कि प्रभु मेरे द्वारा आने पर भी लौट गए यह देखकर भगवान को तेरहवा अभिग्रह भी पूर्ण लगा। जब तक चंदनबाला ने भक्ति भाग पूर्वक उड़द के बकुल बाहर आए इसी प्रकार के जीवन में पूर्व भाव में खीर का दान दिया था। हमारे घर भी कोई भी अतिथि आ जाए तो उसका सम्मान सत्कार करना चाहिए। क्योंकि अतिथि के आने की कोई तिथि निश्चित नहीं

होती है। उन्होंने कहा कि भारतीय संस्कृति अभी भी हमें यही सिखाती है कि हमारे द्वार से कोर्स खाली नहीं जाए। जो भी हमारे यहां स्वधर्मी या साधु-संत पधारे हैं उनका पूरा आदर स्कार के साथ आवभगत की जाती है। साध्वी सर्वज्ञाश्रीजी ने कहा कि हमें उपकारियों के उपकारों को याद रखना चाहिए। कभी भी उपकारी के उपकार को नहीं भूलना चाहिए। तभी हमारा पर्युषण पर्व मनाना सार्थक और सफल बन सकता है। साध्वी प्रियांगीश्रीजी एवं साध्वी ऋषिताश्रीजी ने अंतगडसुत्र वाचन किया।

संत का सच्चा श्रृंगार संयम, साधना और सादगी

दक्षिण भारत राष्ट्रमत
dakshinbharat.com

चेन्नई। यहां साहूकारपेट स्थित जैन भवन में राष्ट्रसंत कमलमुनिजी कमलेश ने गुरुवार को अपने प्रवचन में कहा कि जब तक शिल्पकार नहीं मिलते तब तक पत्थर हजारों साल तक पत्थर ही रहता है। कुशल शिल्पकार के मिलन के बाद वह मूर्ति का आकार लेकर सभी के लिए पूजनीय बन जाता है। वैसे ही जब तक हमारी आत्मा को सद्गुरु का

सहयोग नहीं मिलता, तब तक अनंत जन्मों तक आत्मा भटकती रहती है। जिसके जीवन में गुरु नहीं उसका जीवन शुरू नहीं, वह हमारे लिए परमात्मा से भी बढ़कर है जो आत्मा और परमात्मा का साक्षात्कार करवाते हैं। व्यसन और विलासिता में डूबे हुए पाखंडी गुरु धर्म और मानवता पर कलंक है। यदि वह मिल जाए तो सर्व विनाश ही होगा। मुनि कमलेश ने बताया कि माटी की मटकी लेते हैं तो उसे भी ठोंक बजा कर लेते हैं तो फिर जीवन निर्माण के लिए गुरु का चयन बहुत सोच

समझकर करना चाहिए। भ्रमित गुमराह और मार्ग से भटकने वालों कुगुरुओं की इस संसार में कमी नहीं है। राष्ट्र संत ने कहा कि सत्गुरु के एक मिनट का सानिध्य ही तीन लोक की संपत्ति के दान से बढ़कर है। अनंत जन्मों के अज्ञान को दूर करके सन्मार्ग प्रदान करते हैं सद्गुरुअनंत पुण्य से मिलता है। लोभ लालच और और स्वार्थ में डूबे धर्मगुरु पत्थर की नाव के समान हैं। वह भी डूबते हैं और भक्तों को भी डूबा देते हैं। संयम साधना और सादगी संत का सच्चा श्रृंगार है।



अहिंसा से ऊँची दया और दया से भी ऊँचा प्रेम होता है

दक्षिण भारत राष्ट्रमत
dakshinbharat.com

चेन्नई। यहां संकल्प जैन संघ, केएलपी में चातुर्मास हेतु विराजित पंथासश्री निर्माह सुंदर विजयजी ने अपने प्रवचन में एक तार्किक प्रश्न रखा, अहिंसा बड़ी होती है या प्रेम? माँ को अपने पुत्र से बहुत प्यार होता है, तो अहिंसा अपने आप आ जाती है। अहिंसा लानी नहीं पड़ती है। जीवसृष्टि में रहे सभी जीवों के प्रति

यदि हृदय में प्रेम रहा, तो अहिंसा की प्रेरणा करनी ही नहीं पड़ेगी। आप भिक्षारी को बिना प्यार दान दे सकते हो, लेकिन प्रेम, दान के बिना रह नहीं सकता। ठीक उसी प्रकार प्रेम, अहिंसा के बिना रह नहीं सकता। अहिंसा, बिना प्रेम की हो सकती है।

आज तक हमने महावीर को अहिंसा का पुजारी माना, लेकिन हमने बड़ी गलती कर दी है। वास्तव में महावीर प्रेम के पुजारी थे। भगवान महावीर को इस सृष्टी के

सभी जीव प्यारे थे। हम भगवान की भक्ति करना तो चाहते हैं, लेकिन सभी जीवों से मैत्री यदि नहीं रखना चाहते हैं, तो भगवान हमारे भक्ति को स्वीकार नहीं करते हैं। पर्युषण के प्रथम दिन, पाँच कर्तव्यों की बात बताई। पर्युषण के अवसर पर खचाखच भरे रत्नसुंदर प्रवचन मंडप में मुनिश्री के द्वारा लिखित किताब 'दूध का दूध-पानी का पानी' किताब का विमोचन केएलपी के भवरलाल परमार व मनीषभाई परमार ने किया।